


ابنِ انشا (شیر محمد خان)

پیدائش: جون - ۷ ۱۹۲۷ء چکلور (جالندھر، ہندوستان)

وفات: ۸ ۱۹۷۸ء لندن



تصانیف (نشر): اردو کی آخری کتاب، چلتے ہو تو چین کو چلیے، خمارِ گندم، دنیا گول ہے، ابن بطوطة کے تعاقب میں شاعری: اس بستی کے آک کوچے میں، چاند گنگر، دلِ وحشی، بلو کا بستہ (چھوٹ کے لیے)

ایک انار و صد بیمار

حاصلاً تعلم یہ سبق پڑھ کر طلبہ: (۱) مجازی زبان (روزمرہ، محاورہ، کتابیہ وغیرہ) احساس، جذبے اور تاثر کے حوالے سے سُن کر متن کے مفہوم کا اداک کر سکیں۔ (۲) سُن کر بات/کہانی/مکالمے کو ترتیب سے بیان کر سکیں۔ (۳) ادبی تحریروں کو حسن بیان کی خوبیوں (روزمرہ اور محاورہ) کے لحاظ سے پڑھ سکیں۔ (۴) ادب پارے کا مرکزی خیال، اہم نکات، متانج، کردار یا واقعات کی تشریح استحsanی انداز اور ادبی پیرائے میں لکھ سکیں۔ (۵) لغت کو اشتھاق، مشتقات، وضعی و لفظی حوالوں سے استعمال کر سکیں۔

ہمارے ملک میں ڈاکٹروں کی کمی ہے۔ کراچی جیسے ترقی یافتہ شہر میں بھی سات سو آدمیوں کے پیچھے ایک ڈاکٹر کی اوسمط ہے جب کہ مغرب کے ملکوں میں ہر سو پچاس پر ایک ڈاکٹر ہوتا ہے۔ ایسے بھی دیس ہیں جن میں ہر پانچ سات آدمیوں کے پیچھے ایک ڈاکٹر ہے بلکہ ایک آدھ ملک تو ایسا بھی سنا ہے جہاں ایک ایک آدمی کے پیچھے دو دو ڈاکٹر ہیں۔ جدھر وہ جاتا ہے کہ اپنے تھیلے لٹکائے پچکاریاں بھرے ساتھ ساتھ جاتے ہیں۔ دونوں کی کوشش ہوتی ہے کہ یہ مجھ سے علاج کرائے۔ اگر مریض ایسا ہی ڈھیٹ ہوا کہ بہت بیمار نہ ہوا تو ان ڈاکٹروں ہی میں سر پھٹوں ہو جاتی ہے اور پھر یہ دونوں بیٹھ کر ایک دوسرے کی مرہم پٹی کرتے ہیں۔ ایک دوسرے کو فیس دیتے ہیں۔ اور یوں ان کا گزارہ چلتا ہے۔

بہ ہر حال ہمارے لیے یہ ترقی کی منزل ابھی دوری ہے۔ اُفُن کے اُس پار ہے۔ ہمارے ہاں تو بیماروں کے لیے ڈاکٹروں کا ابھی اتنا اوسمط بھی نہیں جتنا اناروں کا ہے۔ محاورے میں ایک انار و صد بیمار آتا ہے۔ جو یک ڈاکٹر و ہفت صد بیمار کے مقابلے میں خاصی اُپیخی مقدار ہے۔ اسی لیے تو ڈاکٹر جتوں کا علاج کر سکتا ہے کرتا ہے، باقی انار کھاتے ہوئے مر جاتے ہیں۔ دُنیا سے سفر کر جاتے ہیں۔

ایک بزرگ جنھوں نے پچھلے دونوں کراچی میں اتنا یوں کی مردم شماری کہ ہے فرماتے ہیں کہ صحیح محاورہ یک انار و صد بیمار ہے اور انارِ دراصل اناری کا مخفف یا اسمِ مکبر ہے۔ یہ بات ہمارے بھی جی لگتی ہے۔ کیوں کہ کراچی قدرہار تھوڑا ہی ہے جو انار کے ذکر کا موقع ہو۔ پھر انار ہم نے فقط دو طرح کے دیکھے ہیں۔ سفید دانوں والے اور سرخ دانوں والے لیکن انار یا اتنا ہزار رنگ اور ہزار شیوہ ہوتے ہیں۔ ایلو پیٹھی،

ہو میوپیتھی، فٹ پا تھی، حکیم، وید، عامل کامل۔ مخجم۔ جفار، طبِ چین والے، طبِ جایان والے، تعویزدوس والے، انگوٹھیوں والے، ان سب کو ملالیا جائے تو ہمارے خیال میں فی کس ایک کی اوست پڑے گی۔ یعنی جتنے بیمار اتنے انار بلکہ کیا عجب دو کی پڑ جائے یعنی ایک دارو دو۔ اس ریل پیل کے ہوتے اگر ڈاکٹر کم بھی ہیں تو ہرج کی کچھ بات نہیں۔ قبرستانوں کی آباد کاری ہی تو منظور ہے سو دیر سویر سے کیا فرق پڑتا ہے۔ خیال اپنا اپنا، پسند اپنی اپنی۔ کچھ لوگ ڈاکٹروں کے ہاتھوں مرنان پسند کرتے ہیں کچھ حکیموں کے ہاتھوں۔ کچھ ایک سے مالیوس ہو کر دوسرے کو آزماتے ہیں۔ ہمارے پڑوس میں ایک بزرگ تھے۔ بیماری تو ان کو جانے کیا تھی۔ شاید گیس کی تھی۔ معدہ ان کا سوئی گیس کی ٹنکی بننا ہوا تھا۔ لیکن سارا سارا دن فارما کوپیا اور حکمت کی کتابیں لیے اپنے مرض کے نئے نئے نام تلاش یا ایجاد کرتے رہتے تھے۔ پہلے ڈاکٹروں سے رجوع کیا ان سے کچھ نہ ہوا۔ پھر ہو میوپیتھوں کے پاس گئے وہ بھی ان کا کچھ نہ بگاڑ سکے۔ حکیموں کے جو شاندے اور خیساندے بھی ان کے مرض زیست کا مداوا یا ازالہ نہ کر سکے۔ آخر فٹ پا تھے کے ایک سیاسی بابا نے اپنے خاندانی ٹوٹکے سے ان کی مشکل آسان کی۔ کچھ گولیاں دیں جو ہمارے خیال میں بارود کی تھیں۔ اور ایک شیشی عرق کی تھی جو شورے کے تیزاب کا اثر رکھتا تھا بلکہ شاید شورے کا تیزاب ہی تھا۔ ان بزرگ نے رات کو ایک ہی خوراک استعمال کی تھی کہ دوسرے دن کی ہمیں دفتر سے چھٹی لینی پڑی۔ آخر اتنے قدیمی ہم سائے کے جنازے کو کندھا تو دینا ہی تھا۔ ایک طرف ہم تھے۔ دوسری طرف سیاسی بابا تھے۔ واپس آکر ہم نے اپنے کندھے پر ماش کرنے کے لیے سانپ کی چربی بھی اٹھی بابا جی سے لی تھی۔

ہم نے جب تکہی کسی پیشہ ور کے متعلق کالم لکھا ہی جواب ملا کہ ہم چوں کہ اس کے ہم پیشہ نہیں ہیں اس لیے جلتے ہیں۔ ڈاکٹروں نے ہمیں یہی طعنہ دیا۔ تقاضوں نے ہم پر یہی حرف رکھا۔ ان کی قدر نہیں کرتے۔ ان کا یہ کہنا زیادتی ہو گا۔ ہم باقاعدہ اشتہار نہیں دیتے یا اپنے نام کے ساتھ فخر لالاطبا یا بنگالی بابا نہیں لکھتے تو اس کی وجہ ہماری طبیعت کا انکسار ہے یا پھر یہ بات ہے کہ ابھی ہمارے سامنے روزگار کے ایسے راستے ہیں جو سیدھے سیدھے قبرستان نہیں جاتے یا لے جاتے ورنہ حکمی علاجوں اور ٹوٹکوں سے ہماری بیاض بھی خالی نہیں۔ ہمارے رفیق کار میاں رفیق الدین کے گھنٹے پر معمولی سی پھنسی نکلی تھی۔ ہم نے اس کے لیے مرہم دیا تو وہ بچوڑا بن گئی۔ اس پر ایک پوڈر چھپر کئے کو دیا تو اس کے آس پاس کچھ اور بچوڑے نکل آئے۔ آخر ان کے عزیزوں نے انھیں ہسپتال میں داخل کیا وہاں آپریشن ہوا اور تین چار مہینے ہی میں وہ بھلے چنگے ہو کر آگئے۔ ہم دو انھیں نہ دیتے تو ان کے آپریشن کی نوبت کیسے آتی اور انھیں صحتِ تام کیسے عطا ہوتی۔ یہ باریک باتیں ہمارے قاری تو سمجھ لیتے ہیں لیکن ان کے عزیزوں کی سمجھ میں نہ آتیں۔

خیر بہت سے محلے والے ہمیں بھی اتنا یا عطاء الاطباء کہنے لگے اس لحاظ سے اس میں کچھ غلطی بھی نہیں کہ ہمارے تمام تر نسخے اور ٹوٹکے ایک سیاسی بابا کا عطیہ ہیں جو جیل جاتے ہوئے ہمارے سپرد کر گئے تھے۔ جیل ان کو اس پاداش میں ہوئی تھی کہ انھوں نے ایک مریض کا حکمی علاج کیا تھا اور حکمی علاج میں

تو یہی ہوتا ہے کہ اللہ کا حکم ہو تو مریض نجگ جاتا ہے ورنہ ہمارے اتنی بھائی ایک یہ نسخہ اپنی گرہ میں باندھ لیں کہ علاج صرف ایسے مریضوں کا کیا کریں جن کے قریبی رشتہ دار پولیس میں نہ ہوں۔ عاقلوں کے لیے اشارے ہی کافی ہوتے ہیں۔

(ناخوذ از ”خمارِ گندم“) ابنِ انشاء

مشق



سوال نمبر ۱ : درج ذیل سوالات کے جواب دیجیے:

- (۱) کراچی میں اوسٹاً کتنے مریضوں کے علاج کے لیے ایک ڈاکٹر ہوتا ہے ؟
- (۲) مغربی ملکوں میں مریضوں اور ڈاکٹروں کی کیا صورت حال بیان کی گئی ہے ؟
- (۳) سبق میں بزرگ کو کہاوت کی صحیح کرنے کی ضرورت کیوں پیش آئی ؟
- (۴) مصطفیٰ نے علاج کے نام پر کون کون سے طریقوں کو طنز کا نشانہ بنایا ہے ؟ اور کیوں ؟
- (۵) حکمی علاج سے کیا مراد ہے ؟
- (۶) میاں رفیق الدین کا علاج کس طرح ہوا ؟
- (۷) مصطفیٰ نے کس معاشرتی رویے کی نشان دہی کی ہے ؟

سوال نمبر ۲ : درست جواب پر (✓) کا نشان لگائیے:

- (۱) ”ایک انار و صد بیمار“ میں حالات بیان کیے گئے ہیں:
 (الف) معاشرتی (ب) طبی (ج) انتظامی (د) اخلاقی
- (۲) ”ایک انار و صد بیمار“ ہے:
 (الف) افسانہ (ب) ناول (ج) ڈراما (د) مزاحیہ مضمون
- (۳) ”ایک انار و صد بیمار“ میں طنز کیا گیا ہے:
 (الف) ڈاکٹروں پر (ب) حکیموں پر (ج) عاملوں پر (د) اتنا یوں پر
- (۴) مصطفیٰ کی ڈائری بھری ہوئی تھی:
 (الف) کالموں سے (ب) اشتہاروں سے (ج) ٹوکنوں سے (د) اشعار سے
- (۵) ”ایک انار و صد بیمار“ قواعد کی رو سے ہے:
 (الف) لفظ (ب) فقرہ (ج) محاورہ (د) کہاوت

سوال نمبر ۳: درج ذیل کو اپنے جملوں میں استعمال کیجیے:

افق	اوستہ	شیوه	ریل پیل	مُدوا
-----	-------	------	---------	-------

سوال نمبر ۴: سبق کا مرکزی خیال تحریر کیجیے۔

سوال نمبر ۵: درج ذیل عبارت کی تشریح بے حوالہ متن کیجیے:

”بزرگ نے رات کو ایک ہی خوراک استعمال کی تھی کہ دوسرا دن کی ہمیں دفتر سے چھٹی لینی پڑی۔“

سوال نمبر ۶: سبق میں شامل محاورے چن کر لکھیے اور اپنے جملوں میں استعمال کیجیے:

سوال نمبر ۷: درج ذیل جملوں کا مفہوم واضح کیجیے:

(الف) ”انھوں نے ایک مریض کا حکمی علاج کیا تھا۔“

(ب) ”انماڑیا عطائی ہزار رنگ اور ہزار شیوه ہوتے ہیں۔“

(ج) ”قبرستانوں کی آباد کاری ہی تو منظور ہے۔“

﴿ اشتقاد - مشتقات : ﴾

لفظ ”مدبر“ سے ایک نیا لفظ ”مدبرانہ“ بنتا ہے یعنی اصل لفظ میں ”انہ“ شامل کر دیا گیا ہے اس عمل کو ”اشتقاق“ اور جو نیا لفظ بنایا گیا، اُسے ”مشتق“ کہتے ہیں۔

سوال نمبر ۸: آپ بھی درج ذیل الفاظ سے اسی طرح نئے الفاظ بنائیے:

بزرگ	رفینت	نقاد	مریض	حکیم
------	-------	------	------	------



﴿ طلبہ گروہی سرگرمی کرتے ہوئے روزمرہ اور محاوروں کا چارت تیار کر کے کمہ جماعت میں پیش کریں گے اور پھر یہ چارت دیوار پر آویزاں کر دیں گے۔﴾



﴿ سبق کی خواندگی احساس، جذبے اور تائز قائم کرنے کے انداز سے کیجیے اور طلبہ کو بھی ادبی تحریریں پڑھنے کے طریقے سے آگاہ کیجیے۔﴾

﴿ طلبہ سے سبق کی مشقیں کرائیے اور ضروری اصلاح کیجیے۔﴾